

**REGOLAMENT DELEGAT TAL-KUMMISSJONI (UE) 2019/397****tad-19 ta' Diċembru 2018**

**li jemenda r-Regolament Delegat (UE) 2016/2251 li jissupplimenta r-Regolament (UE) Nru 648/2012 tal-Parlament Ewropew u tal-Kunsill fir-rigward tad-data sa meta l-kontropartijiet jistgħu jkomplu japplikaw il-proċeduri ta' ġestjoni tar-riskju tagħhom għal ċerti kuntratti tad-derivattivi OTC mhux ikklirjati minn CCP**

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivattivi OTC, kontropartijiet ċentrali u repożitorji tat-tranzazzjonijiet <sup>(1)</sup>, u b'mod partikolari l-Artikolu 11(15) tiegħu,

Billi:

- (1) Fid-29 ta' Marzu 2017, ir-Renju Unit ippreżenta n-notifika tal-intenzjoni tiegħu li johroġ mill-Unjoni skont l-Artikolu 50 tat-Trattat dwar l-Unjoni Ewropea. It-Trattati ma jibqgħux japplikaw għar-Renju Unit mid-data tad-dhul fis-seħh tal-ftehim dwar il-ħruġ jew, fin-nuqqas ta' dan, sentejn wara n-notifika, jiġifieri mit-30 ta' Marzu 2019 sakemm il-Kunsill Ewropew, bi ftehim mar-Renju Unit, ma jiddecidix b'mod unanimu li jestendi dan il-perjodu.
- (2) Ir-rekwiżit għal skambju ta' kollateral stabbilit fir-Regolament (UE) Nru 648/2012 fir-rigward ta' kuntratti ta' derivattivi barra l-borża (over-the-counter, "OTC") mhux ikklirjati minn kontroparti ċentrali (centra; counterpart, "CCP") ma jqisx l-eventwalità li Stat Membru johroġ mill-Unjoni. L-isfidi ffaċċjati minn dawn il-partijiet ta' kuntratt ta' derivattivi OTC li l-kontropartijiet tiegħu huma stabbiliti fir-Renju Unit, huma konsegwenza diretta ta' avveniment li huwa lil hinn mill-kontroll tagħhom u jista' jpoġġihom fi żvantaġġ meta mqabbel ma' kontropartijiet oħra fl-Unjoni.
- (3) Ir-Regolament Delegat tal-Kummissjoni (UE) 2016/2251 <sup>(2)</sup> jispeċifika dati differenti ta' applikazzjoni tal-proċeduri għall-iskambju ta' kollateral għall-kuntratti tad-derivattivi OTC ikklirjati mhux ċentralment, skont il-kategorija tal-kontroparti għal dawn il-kuntratti.
- (4) Il-kontropartijiet ma jistgħux jipprevedu x'jista' jkun l-istatus ta' kontroparti stabbilita fir-Renju Unit jew sa liema punt din il-kontroparti tkun tista' tkompli tipprovdi ċerti servizzi lil kontrapartijiet stabbiliti fl-Unjoni. Biex jindirizzaw din is-sitwazzjoni, il-kontropartijiet jistgħu jkunu jridu jissostitwixxu l-kuntratt billi kontroparti stabbilita fi Stat Membru tiegħu post il-kontroparti stabbilita fir-Renju Unit.
- (5) Qabel bdew japplikaw ir-Regolament (UE) Nru 648/2012 u r-Regolament Delegat (UE) 2016/2251, il-kontropartijiet għall-kuntratti tad-derivattivi OTC ikklirjati mhux ċentralment ma kinux meħtieġa li jiskambjaw il-kollateral, u għalhekk in-negozji bilaterali ma kinux kollateralizzati jew kienu kollateralizzati fuq bażi volontarja. Jekk il-kontropartijiet kienu meħtieġa jiskambjaw il-kollateral bħala riżultat tas-sostituzzjoni tal-kuntratti tagħhom biex jindirizzaw l-irtirar tar-Renju Unit mill-Unjoni, il-kontroparti l-oħra tista' ma taqbilx mas-sostituzzjoni.
- (6) Biex ikun żgurat il-funzjonament bla xkiel tas-suq u kundizzjonijiet ekwi bejn il-kontropartijiet stabbiliti fl-Unjoni, il-kontropartijiet jenħtieġ li jkunu jistgħu jissostitwixxu l-kontropartijiet stabbiliti fir-Renju Unit ma' kontropartijiet fi Stat Membru mingħajr ma jkun meħtieġ l-iskambju ta' kollateral fir-rigward ta' dawn il-kuntratti sostitwiti. Id-data minn meta jenħtieġ li dawn ikunu meħtieġa jiskambjaw il-kollateral għas-sostituzzjoni ta' dawn il-kuntratti jenħtieġ li tkun 12-il xahar wara d-data tal-applikazzjoni ta' dan ir-Regolament emendatorju.
- (7) Għaldaqstant ir-Regolament Delegat (UE) 2016/2251 jenħtieġ li jiġi emendat skont dan.

<sup>(1)</sup> ĠUL 201, 27.7.2012, p. 1.

<sup>(2)</sup> Ir-Regolament Delegat tal-Kummissjoni (UE) 2016/2251 tal-4 ta' Ottubru 2016 li jissupplimenta r-Regolament (UE) Nru 648/2012 tal-Parlament Ewropew u tal-Kunsill dwar derivattivi OTC, kontropartijiet ċentrali u repożitorji tat-tranzazzjonijiet fir-rigward ta' standards tekniċi regolatorji għal tekniċi tal-mitigazzjoni tar-riskju għall-kuntratti tad-derivattivi OTC mhux ikklirjati minn kontroparti ċentrali (ĠUL 340, 15.12.2016, p. 9).

- (8) Dan ir-Regolament huwa bbażat fuq l-abbozz tal-istandards tekniċi regolatorji pprezentat mill-Awtorità Bankarja Ewropea, l-Awtorità Ewropea tal-Assigurazzjoni u l-Pensjonijiet tax-Xogħol u l-Awtorità Ewropea tat-Titoli u s-Swieq lill-Kummissjoni.
- (9) Huwa meħtieġ li tiġi ffaċilitata l-implimentazzjoni ta' soluzzjonijiet effiċjenti minn partecipanti fis-suq malajr kemm jista' jkun. Għalhekk, l-Awtorità Bankarja Ewropea, l-Awtorità Ewropea tal-Assigurazzjoni u l-Pensjonijiet tax-Xogħol u l-Awtorità Ewropea tat-Titoli u s-Swieq analizzaw l-ispejjeż u l-benefiċċji relatati potenzjali iżda ma wettqu ebda konsultazzjoni pubblika miftuha fkonformità mat-tieni subparagrafu tal-Artikolu 10(1) tar-Regolament (UE) Nru 1093/2010 tal-Parlament Ewropew u tal-Kunsill <sup>(3)</sup>, it-tieni subparagrafu tal-Artikolu 10(1) tar-Regolament (UE) Nru 1094/2010 tal-Parlament Ewropew u tal-Kunsill <sup>(4)</sup> u t-tieni subparagrafu tal-Artikolu 10(1) tar-Regolament (UE) Nru 1095/2010 tal-Parlament Ewropew u tal-Kunsill <sup>(5)</sup>. Għall-istess raġunijiet, dan ir-Regolament jenhtieg li jidhol fis-seħh fil-jum ta' wara dak tal-pubblikazzjoni tiegħu.
- (10) Dan ir-Regolament jenhtieg li jidhol fis-seħh bħala kwistjoni ta' urġenza u jenhtieg li japplika biss mill-jum ta' wara dak li fih it-Trattati ma jibqgħux japplikaw għar-Renju Unit u fih sakemm ma jkunx daħal fis-seħh ftehim ta' hrug konkluz mar-Renju Unit sa dik id-data jew il-perjodu ta' sentejn imsemmi fl-Artikolu 50(3) tat-Trattat dwar l-Unjoni Ewropea ikun ġie estiz,

ADOTTAT DAN IR-REGOLAMENT:

#### Artikolu 1

### Emendi għar-Regolament Delegat tal-Kummissjoni (UE) 2016/2251

L-Artikolu 35 tar-Regolament Delegat (UE) 2016/2251 huwa sostitwit b'dan li ġej:

“Artikolu 35

#### Dispożizzjonijiet tranżitorji

Il-kontropartijiet imsemmija fl-Artikolu 11(3) tar-Regolament (UE) Nru 648/2012 jista' jkompli japplika l-proċeduri tal-ġestjoni tar-riskju li jkollhom fis-seħh fid-data tal-applikazzjoni ta' dan ir-Regolament fir-rigward tal-kuntratti tad-derivattivi OTC ikklirjati mhux ċentralment li jkunu daħlu fihom bejn is-16 ta' Awwissu 2012 u d-dati rilevanti tal-applikazzjoni ta' dan ir-Regolament.

Il-kontropartijiet imsemmija fl-Artikolu 11(3) tar-Regolament (UE) Nru 648/2012 jistgħu jkompli japplikaw il-proċeduri tal-ġestjoni tar-riskju li jkollhom fis-seħh fi tal-14 ta' Marzu 2019 fir-rigward ta' kuntratti tad-derivattivi OTC ikklirjati mhux ċentralment li jissodisfaw il-kundizzjonijiet kollha li ġejjin:

- (a) il-kuntratti tad-derivattivi OTC ikklirjati mhux ċentralment daħlu fis-seħh jew ġew sostitwiti qabel id-dati rilevanti tal-applikazzjoni ta' dan ir-Regolament kif stabbilit fl-Artikoli 36, 37 u 38 ta' dan ir-Regolament jew tal-14 ta' Marzu 2019, skont liema data tiġi l-ewwel;
- (b) il-kuntratti tad-derivattivi OTC ikklirjati mhux ċentralment jiġu sostitwiti għall-iskop uniku li l-kontroparti stabbilita fi Stat Membru tiegħu post il-kontroparti stabbilita fir-Renju Unit.
- (c) il-kuntratti tad-derivattivi OTC ikklirjati mhux ċentralment jiġu sostitwiti bejn id-dati ta' wara dik li fiha l-liġi tal-Unjoni ma tibqax tapplika għar-Renju Unit u fih skont l-Artikolu 50(3) tat-Trattat dwar l-Unjoni Ewropea u wahda minn dawn li ġejjin, skont liema tiġi l-aħħar:
- (i) id-dati rilevanti ta' applikazzjoni stabbiliti fl-Artikoli 36, 37 u 38 ta' dan ir-Regolament; jew
- (ii) 12-il xahar mid-data ta' wara dik li fiha l-liġi tal-Unjoni ma tibqax tapplika għar-Renju Unit u fih skont l-Artikolu 50(3) tat-Trattat dwar l-Unjoni Ewropea.”

<sup>(3)</sup> Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/78/KE (ĠU L 331, 15.12.2010, p. 12).

<sup>(4)</sup> Ir-Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deciżjoni Nru 716/2009/KE u li jhassar id-Deciżjoni tal-Kummissjoni 2009/79/KE (ĠU L 331, 15.12.2010, p. 48).

<sup>(5)</sup> Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/77/KE (ĠU L 331, 15.12.2010, p. 84).

*Artikolu 2***Dhul fis-seħħ u applikazzjoni**

Dan ir-Regolament għandu jidhol fis-seħħ fil-jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Huwa għandu japplika mid-data ta' wara dik li fiha t-Trattati ma jibqgħux japplikaw għar-Renju Unit u fih skont l-Artikolu 50(3) tat-Trattat dwar l-Unjoni Ewropea.

Madankollu, dan ir-Regolament ma għandux japplika f'xi waħda mill-kazijiet li ġejjin:

- (a) ftehim ta' hruġ konkluz mar-Renju Unit f'konformità mal-Artikolu 50(2) tat-Trattat dwar l-Unjoni Ewropea jkun daħal fis-seħħ sa din id-data;
- (b) tkun ittiehdet deċizzjoni li testendi l-perjodu ta' sentejn imsemmi fl-Artikolu 50(3) tat-Trattat dwar l-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-19 ta' Diċembru 2018.

*Għall-Kummissjoni*

*Il-President*

Jean-Claude JUNCKER

---